
Sarayu Sudha

——
ಸರಯೂಸುಧಾ

——
Document Information



Text title : Sarayu Sudha

File name : sarayuSudha.itx

Category : devii, aShTaka, nadI

Location : doc_devii

Author : Durgaprasad DvivedI

Transliterated by : Kamini Viswanathan

Proofread by : Kamini Viswanathan, Lalitha Mallikarjunan

Latest update : February 6, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 6, 2021

sanskritdocuments.org



ಸರಯೂಸುಧಾ



ತೇನಂತಃ ಸತ್ತ್ವಮುದಂಚಯಂತಿ ರಚಯಂತ್ಯಾನಂದಸಾಂದ್ರೋದಯಂ
ದೌರ್ಭಾಗ್ಯಂ ದಲಯಂತಿ ನಿಶ್ಚಲಪದಃ ಸಂಭುಂಜತೇ ಸಂಪದಃ .
ಶಯ್ಯೋತ್ಥಾಯಮದಭ್ರಭಕ್ತಿಭರಿತಶ್ರದ್ಧಾವಿಶುಧ್ಧಾಶಯಾ
ಮಾತಃ! ಪಾತಕಪಾತಕರ್ತ್ರೀ ! ಸರಯು! ತ್ವಾಂ ಯೇ ಭಜಂತ್ಯಾದರಾತ್ .. 1..
ಕಿಂ ನಾಗೇಶಶಿರೋವತಂಸಿತಶಶಿಜ್ಯೋತ್ಸ್ನಾ ಛಟಾ ಸಂಚಿತಾ
ಕಿಂ ವಾ ವ್ಯಾಧಿಶಮಾಯ ಭೂಮಿವಲಯಂ ಪೀಯೂಷಧಾರಾಸ್ಸಗತಾ .
ಉತ್ಪಲ್ಲಾಮಲಪುಂಡರೀಕಪಟಲೀಸೌಂದರ್ಯ ಸರ್ವಂಕಷಾ
ಮಾತಸ್ತಾವಕವಾರಿಪೂರಸರಣಿಃ ಸ್ನಾನಾಯ ಮೇ ಜಾಯತಾಂ .. 2..
ಅಶ್ರಾಂತಂ ತವ ಸನ್ನಿಧೌ ನಿವಸತಃ ಕೂಲೇಷು ವಿಶ್ರಾಮ್ಯತಃ
ಪಾನೀಯಂ ಪಿಬತಃ ಕ್ರಿಯಾಂ ಕಲಯತಸ್ತತ್ತ್ವಂ ಪರಂ ಧ್ಯಾಯತಃ .
ಉದ್ಯತ್ಪ್ರೇಮತರಂಗಂಭಗುರದೃಶಾ ವೀಚಿಚ್ಛಟಾಂ ಪಶ್ಯತೋ
ದೀನತ್ರಾಣಪರೇ! ಮಮೇದಮಯತಾಂ ವಾಸಿಷ್ಠಿ! ಶಿಷ್ಯಂ ವಯಃ .. 3..
ಗಂಗಾ ತಿಷ್ಯವಿಚಾಲಿತಾ ರವಿಸುತಾ ಕೃಷ್ಣಪ್ರಭಾವಾಶ್ರಿತಾ
ಕ್ಷುದ್ರಾ ಗೋಮತಿಕಾ ಪರಾಸ್ತು ಸರಿತಃ ಪ್ರಾಯೋಯಮಾಶಾಂ ಗತಾಃ .
ತ್ವಂ ತ್ವಾಕಲ್ಪನಿವೇಶಭಾಸುರಕಲಾ ಪೂರ್ಣೇಂದುಬಿಂಬೋಜ್ಜ್ವಲಾ
ಸೌಮ್ಯಾಂ ಸಂಸ್ಥಿತಮಾತನೋಷಿ ಜಗತಾಂ ಸೌಭಾಗ್ಯಸಂಪತ್ತಯೇ .. 4..
ಮಜ್ಜನ್ನಾಕನಿತಂಬಿನೀ-ಸ್ತನತಟಾಭೋಗಸ್ವಲತ್ಕುಂಕುಮ-
ಕ್ಷೋದಾಮೋದಪರಂಪರಾಪರಿಮಿಲತ್ಕಲ್ಲೋಲಮಾಲಾವೃತೇ .
ಮಾತರ್ಬುಹ್ನುಕಮಂಡಲೂದಕಲಸತ್ಸನ್ಮಾನಸೋಲ್ಲಾಸಿನಿ !
ತ್ವದ್ವಾರಾಂ ನಿಚಯೇನ ಮಾಮಕಮಲಸ್ತೋಮೋಽಯಮುನ್ಮೂಲ್ಯತಾಂ .. 5..
ಇಷ್ಟಾನ್ ಭೋಗಾನ್ ಘಟಯಿತುಮಿವಾಗಾಧಲಕ್ಷ್ಮೀ ಪರಾಧ್ಯಾಫ
ವಾತಾರಬ್ಧಸ್ಪುರಿತಲಹರೀಹಸ್ತಮಾವರ್ತಯಂತೀ .
ಗಂಧದ್ರವ್ಯಚ್ಚುರಣವಿಕಸದ್ವಾರಿವಾಸೋ ವಸಾನಾ
ಸಾ ನಃ ಶೀಘ್ರಂ ಹರತು ಸರಯೂಃ ಸರ್ವಪಾಪಪ್ರರೋಹಾನ್ .. 6..
ಜಯತಿ ವಿಪುಲಪಾತ್ರಪ್ರಾಂತಸಂರೂಢಗುಲ್ಮ-
ವೃತತಿತತಿನಿಬದ್ಧಾರಾಮಶೋಭಾಂ ಶ್ರಯಂತೀ .

ನಿಶಿ ಶಶಿಕರಯೋಗಾತ್ಮೈ ಕತೇಽಪ್ಯಂಬುಸತ್ತಾಂ
ಸಪದಿ ವಿರಚಯಂತಿ ಸಾಪಗಾವೈಜಯಂತೀ ... 7..
ಅಂಹಾಂಸಿ ನಾಶಯಂತೀ ಘಟಯಂತೀ ಸಕಲಸೌಖ್ಯಜಾಲಾನಿ .
ಶ್ರೇಯಾಂಸಿ ಪ್ರಥಯಂತೀ ಸರಯೂಃ ಸಾಕೇತಸಂಗತಾ ಪಾತು .. 8..
ಯ ಇಮಕಂ ಸರಯೂಸ್ತಬಕಂ ಪಠೇನ್ನಿವಿಡಭಕ್ತಿರಸಾಪ್ಲುತಮಾನಸಃ .
ಸ ಖಲು ತತ್ಕೃಪಯಾ ಸುಖಮೇಧತೇನುಗತಪುತ್ರಕಲತ್ರಸಮೃದ್ಧಿಭಾಕ್ ... 9..
.. ಇತಿ ಸರಯೂ-ಸುಧಾ ಸಮಾಪ್ತಾ ..

Encoded by Kamini Vishwanathan

Proofread by Kamini Vishwanathan, Lalitha Mallikarjunan

—
Sarayu Sudha

pdf was typeset on February 6, 2021

—

Please send corrections to sanskrit@cheerful.com

